

एक नजर में

प्रेस क्लब पर मना

दशहरा मिलन समारोह



उज्जैन। प्रेस क्लब पर लगातार चल रही आयोजनों की श्रृंखला में वरिष्ठ पत्रकारों की उपस्थिति में भव्य आतिशबाजी कर दशहरा मिलन समारोह मनाया गया। आयोजन का मुख्य उद्देश्य पत्रकारों में आपसी मुलाकात का रहा। समारोह की शुरुआत से पूर्व वरिष्ठ पत्रकारों ने कहा कि ऐसे आयोजन, आपसी मित्रता को बढ़ावा देते हैं। ऐसे समय में जब हम पत्रकारिता करते हुए, अपने पुराने मित्रों से दूर हो चुके हैं यह बिनादारी ही हमारा परिवार है। आयोजन की शुरुआत वरिष्ठ पत्रकारों द्वारा आतिशबाजी कर की गई। भव्य आतिशबाजी ने सभी का मन मोह लिया। इसके बाद शुरू हुआ एक दूसरे को मिटाई खिलाने का दौर जो दर रात तक चलता रहा। प्रेस क्लब अध्यक्ष विशाल सिंह हाड़ा ने बताया कि आयोजन में वरिष्ठ पत्रकारों सहित फ्रीस वलब काम करने वाले युवा साथियों की उपस्थिति रही। आयोजन में ही दीपावली मिलन समारोह को भव्य रूप से मनाने का निर्णय भी लिया गया। इस मौके पर प्रेस क्लब के सभी कार्यकारिणी सदस्य एवं पदाधिकारी भी उपस्थित रहे।

पुरोहित महासंघ की मथुरा धार्मिक यात्रा



उज्जैन। मथुरा में श्रीकृष्ण बलराम शोभायात्रा एवं यमुना की संस्था आरती पूजन कर श्री कृष्ण गुरुकुल शिक्षा यात्रा का हुआ शंखनाद मथुरा में आज से तीर्थ पुरोहित महासंघ संयोजन में श्रीकृष्ण बलराम शोभायात्रा तथा विश्राम घाट मथुरा पर जमुना मैया की पूजन एवं संस्था आरती कर श्री कृष्ण गुरुकुल शिक्षा यात्रा का शंखनाद हुआ। श्री श्रीजी बाबा आश्रम से एक भव्य शोभा यात्रा प्रारंभ हुई जो मथुरा शहर के विभिन्न मार्गों से होती हुई विश्राम घाट मथुरा पहुंची। जहां पर जमुना जी का पूजन कर आरती की गई। शोभा यात्रा का संपूर्ण शोभायात्रा मार्ग मथुरा में जगह-जगह पर भव्य स्वागत अभिनंदन हुआ। इस अवसर पर यात्रा के प्रभारी तीर्थ पुरोहित महासंघ के राष्ट्रीय महामंत्री सुरेंद्र चतुर्वेदी, प्रयागनाथ चतुर्वेदी भुशुरा, प्रमोद अग्रवाल, नरेंद्र बिंदल, ब्रजभक्त आचार्य रमाकांत गोस्वामी, ब्रज प्रांत तथा लाल शास्त्री, हरि सिंह यादव, उत्तम दुबे, अरविंद शर्मा, संस्था दुबे, शैलेंद्र सिंह परिहार आदि प्रमुख रूप से उपस्थित रहे।

अपराधियों को स्रेह से अच्छे कार्य से जोड़ा



उज्जैन। अभिरंग नाट्यगृह कालिदास संस्कृत अकादमी में रंगमंच से जुड़ी संस्था परिकृति द्वारा होल्कर वंश को लोकमाता अहिल्याबाई की जन्म त्रिंशताब्दी के अवसर पर संस्कृति संचालनालय मध्यप्रदेश शासन के सौजन्य से राजस्थान के प्रख्यात लेखक उमेश कुमार चौरसिया द्वारा रचित और वरिष्ठ रंगकर्मी सतीश दवे द्वारा निर्देशित नाटक लोकमाता अहिल्या का मंचन किया गया। मुख्य अतिथि साहित्य अकादमी मध्यप्रदेश के निदेशक डॉ. विकास दवे ने कहा कि आज के सुशासन की नींव रखने वाली थी लोकमाता जिन्होंने अपराधियों को अपने स्रेह से अच्छे कार्य से जोड़ दिया। अध्यक्षता कर रहे समाट विक्रमादित्य विश्वविद्यालय के कुलगुरु डॉ. अर्पण भारद्वाज ने अहिल्या बाई के संघर्षमय जीवन और उनके प्रशासन को युवाओं के लिए प्रेरणा बताया। कालिदास अकादमी के निदेशक गोविंद गंधे ने कहा की मां अहिल्या पर नाटक प्रस्तुत करना ही सचमुच एक प्रेरणादायी कार्य है। रौनक शायर और डॉ. हेमलता ओझा ने मां अहिल्या का सजीव अभिनय किया। मल्हार राव का शिरीष सत्यप्रेमी व तुकोजी का सुदर्शन स्वामी ने किरदार निभाया। राधोबा के योद्धा रूप का सशक्त अभिनय कर शशिधर नागर ने सबको प्रभावित किया। गंगोबा के नकारात्मक चरित्र को मंच पर जीवंत कर चितेंद्र सिंसोरिया ने सब दर्शकों को अपनी जगह पर बैठने के लिए मजबूर कर दिया। हरकुंवर बाई की भूमिका में सीमा धुलेकर एवं सेवक के रूप में अमित माथुर, गौरव रायकवार, लकी गोयल ने सबको मंत्र मूग्ध कर दिया। साउंड और लाइट का प्रबंधन गौरव दाभाड़े ने किया। इस कार्यक्रम में संस्था से जुड़े समस्त सदस्य, रंगकर्मी, कलाप्रेमी, शहरवासी बड़ी संख्या में मौजूद थे।

अखंड रामायण, मत्स्येन्द्रनाथ पर चादर चढ़ाएंगे

उज्जैन। शरद पूर्णिमा के अवसर पर नाथ संप्रदाय के संस्थापक दादा गुरु श्री पीर योगी मत्स्येन्द्रनाथ महाराज के प्रकट उत्सव के अवसर पर योगी पीर महंत श्री रामनाथ महाराज के सानिध्य में उज्जैन के प्रसिद्ध भूतेश्वर गुफा एवं मत्स्येन्द्रनाथ की समाधि पर महोत्सव का आयोजन 6 व 7 अक्टूबर को किया जाएगा। 16 अक्टूबर की दोपहर में भूतेश्वर गुफा के प्रांगण में पूजन-अर्चन के पश्चात उज्जैन की सबसे प्राचीन मंडली श्री वीर हनुमान भक्त मंडल कार्तिक चौक द्वारा 24 घंटे संगीतमय अखंड रामायण का पाठ शुरू किया जाएगा जिसकी पूर्णाहुति 7 अक्टूबर की दोपहर में हवन-पूजन के साथ की जाएगी। 17 अक्टूबर की शाम 4 बजे भूतेश्वर गुफा से चादर यात्रा प्रारंभ होगी जो विभिन्न मार्गों से होते हुए पीर मत्स्येन्द्रनाथ जी की समाधि स्थल पर पहुंचेगी जहां शाम 7 बजे चादर चढ़ाई जाएगी। भूतेश्वर गुफा पर रात 8 बजे से कलाकारों द्वारा भजन संस्था की प्रस्तुति दी जाएगी तथा रात 12.30 बजे महाआरती पूजन कर भक्तों को 5 विंटेन खीर प्रसादी का वितरण किया जाएगा।

राष्ट्रशक्ति का विराट प्रदर्शन, संघ शताब्दी वर्ष का भव्य पथ संचलन निकला

उज्जैन। राष्ट्रीय स्वयंसेवक संघ के शताब्दी वर्ष के उपलक्ष्य में, 5 अक्टूबर, 2025 को धर्मनगरी उज्जैन में राष्ट्रभक्ति और अनुशासन का अभूतपूर्व नजारा देखने को मिला। संघ के स्वयंसेवकों ने नगर में एक विशाल और ऐतिहासिक पथ संचलन निकाला। जिसमें 20 हजार से अधिक स्वयंसेवकों ने पूर्ण गणवेश में कदमताल की। छोट-छोटे बच्चे भी गणवेश में दिखाई दिए, वहीं कई दिव्यांग भी संघ के संचालन में पहुंचे।



यह आयोजन संघ की 100 वर्ष

प्राथम्य और उद्बोधन, गणवेश खाकी और दंड

सभी 20 हजार से अधिक स्वयंसेवक 7 नगर में जुटे, जहां मुख्य वक्ता का बौद्धिक और समापन प्रार्थना आयोजित की गई। इस संचलन की सबसे बड़ी विशेषता स्वयंसेवकों की संख्या और उनका अनुशासित गणवेश था। संघ ने इस बार प्रत्येक हिंदू परिवार से कम से कम एक सदस्य को संचलन से जोड़ने का लक्ष्य रखा था, जो कि सफल रहा। सभी स्वयंसेवक काली टोपी, सफेद शर्ट और खाकी रंग की पैंट के पूर्ण गणवेश में थे। हाथ में दंड लिए हुए स्वयंसेवकों की कदमताल ने राष्ट्र शक्ति के प्रदर्शन को और भी प्रभावशाली बना दिया। इस वर्ष के पथ संचलन को ऐतिहासिक बनाने के लिए विशेष रूप से योजना बनाई गई थी। यह संचलन किसी एक स्थान से न निकलकर, उज्जैन महानगर के सात अलग-अलग प्रमुख स्थानों से प्रारंभ हुआ। इन सभी संचलनों का अंतिम गंतव्य (समापन स्थल) वहीं रखा गया, जहां से शुरुआत की गई थी। एकत्रीकरण केंद्र 7 रखे ताकि निचले क्रम की सभी बस्ती के लोग संघ व संचलन से जुड़े सकें। वहीं इस संचलन का अलग-अलग स्थानों पर स्वागत भी किया गया।

नकाबपोश का धावा, 2 मकानों में चोरी

बदमाश का फुटेज आया सामने हाथ में थी लोहे की टॉमी



उज्जैन। देवास रोड पर शनिवार रात नकाबपोश बदमाश ने धावा बोला और चार मकानों के ताले तोड़े। 12 मकान में उसके हाथ फुल नहीं लग पाया लेकिन दो मकान से लाखों की नगदी और आभूषण चुराकर भाग निकला। चोरी के बाद पुलिस को बदमाश का फुटेज मिला है जिसके आधार पर तलाश की जा रही है। नागझिरी थाना क्षेत्र के गंगा विहार कॉलोनी में कुछ मकानों के ताले टूटे और चोरी होने की सूचना मिलने पर पुलिस जांच के लिए पहुंची थी। इस दौरान सामने आया कि रात में बदमाश ने चार मकानों पर धावा बोला था लेकिन दो मकान में कुछ नहीं होने पर बदमाश दो मकान से लाखों की नगदी और आभूषण चुराकर ले गया है। बदमाश ने प्रॉपर्टी का काम करने वाले अल्लाफ पिता मुजीब शेख के घर से 5 लाख नगद और 3 लाख के आभूषण चोरी किए हैं। अल्लाफ के घर के सामने पवन सोलंकी के मकान में भी बदमाश ने वारदात को अंजाम दिया और सोने चांदी के आभूषणों के साथ 8000 नगद चुरा कर ले गया। पुलिस ने कॉलोनी में लगे सीसीटीवी कैमरे के फुटेज देखे जिसमें एक नकाबपोश बदमाश दिखाई दिया जिसके हाथ में लोहे की टॉमी थी, जिससे उसने मकान के ताले तोड़े थे। चेहरे पर नकाब बांधा होने की वजह से उसकी पहचान नहीं हो पाई लेकिन पुलिस ने उसकी गिरफ्तारी के प्रयास शुरू कर दिए हैं। मामले में अल्लाफ की शिकायत पर चोरी का प्रकरण दर्ज किया गया है। आशंका जताई गई है कि बदमाश आसपास क्षेत्र का हो सकता है। जिसे कॉलोनी के मकान की पूरी जानकारी थी। पुलिस उसके आने और जाने वाले मार्गों पर लगे कैमरो के फुटेज भी देख रही है।

बीओआई से मिला 1, 844 करोड़ का ऋण

उज्जैन। ऑयस्टर रिन्यूएबल एनर्जी प्राइवेट लिमिटेड की सहायक कंपनी, ऑयस्टर ग्रीन हाइड्रिड थ्री प्राइवेट लिमिटेड ने मध्य प्रदेश में अपनी 342 मेगावाट की विशाल सौर-पवन हाइड्रिड विद्युत परियोजना के लिए वित्तीय सहायता प्राप्त कर ली है। कंपनी ने यूनिजन बैंक ऑफ इंडिया से लगभग 20 साल की अवधि के लिए रुपये 1,844 करोड़ का परियोजना ऋण हासिल किया है, जो राज्य में किसी हाइड्रिड नवीकरणीय परियोजना के लिए अबतकके सबसे बड़े डेट वित्तपोषण में से एक है। एक ही जगह पर स्थित यह सौर-पवन परियोजना अंतर-राज्यीय परियोजना प्रणाली (आईएसटीएस) ग्रिड से जुड़ी होगी, जिससे विश्वसनीय और कुशल विद्युत निकासी सुनिश्चित होगी। यह परियोजना भारत में चौबीसों घंटे ऊर्जा के भविष्य को प्रदर्शित करती है। ऐसी विश्वसनीय हरित ऊर्जा जो राष्ट्रीय जलवायु लक्ष्यों को आगे बढ़ाते हुए औद्योगिक विकास को बढ़ावा देती है। यूनिजन बैंक ऑफ इंडिया का समर्थन हाइड्रिड रिन्यूएबल समाधानों की क्रियान्वयन क्षमता और बैंकिंग क्षमता में विश्वास को उजागर करता है। ऑयस्टर रिन्यूएबल एनर्जी, इस परियोजना के साथ, अपने नवीमेथी हाइड्रिड और कैप्टिव पावर (निजी बिजली) समाधानों के पोर्टफोलियो को और मजबूत कर रही है जो औद्योगिक मांग के मुकाबले वहनीय ऊर्जा आपूर्ति की कमी दूर करते हैं। ऑयस्टर में, हम स्वच्छ ऊर्जा ढांचा प्रदान करने पर केंद्रित हैं जो भारत के वहनीय ऊर्जा अपनाने की दिशा में नया मानदंड स्थापित करता है।

मंदिर में दर्शन धवन बोले-दूसरी बार आया, यहां शक्ति मिलती है

भारतीय क्रिकेटर शिखर धवन ने की महाकाल की भस्मरती

नवभारत न्यूज

उज्जैन। भारतीय क्रिकेटर शिखर धवन ने रविवार की अल सुबह महाकाल की भस्मरती की। उन्होंने नंदी हॉल में बैठकर भक्ति में लीन होकर पूरी आरती की। धवन परिवार के साथ आए थे। भस्मरती देख वे अभिभूत हो उठे। विदित हो कि इसके पूर्व भी भारतीय क्रिकेटर यहां दर्शन कर चुके हैं। आरती समाप्त होने के बाद उन्होंने गभंग्रह के बाहर से खड़े होकर भगवान महाकाल के दर्शन व पूजन किया। इसके बाद परिसर में मीडिया से चर्चा में धवन ने कहा कि वह दूसरी बार बाबा महाकाल के दरबार में आए हैं। यहां आकर हर कोई बाबा की भक्ति में लीन हो जाता है और बहुत शक्ति मिलती है। भगवान महाकाल का आशीर्वाद हमेशा जरूरी है। मंदिर प्रबंध समिति की ओर से सहायक प्रशासक आशीष फलवांडिया ने शिखर धवन को भगवान महाकाल का दुपट्टा ओढ़ाकर प्रसाद भेंट कर सम्मानित किया।



भक्तों को महाकाल का लड्डू प्रसाद व्यूआर कोड से मिलेगा

भक्तों को अब बाबा महाकाल का प्रसाद व्यूआर कोड से भी मिल सकेगा। श्रद्धालुओं को इसके लिए ऑनलाइन पेंमेट करना होगा। मंदिर प्रबंध समिति ने अपने सभी प्रसाद काउंटरों पर ऑनलाइन पेंमेट की सुविधा करने जा रही है। वर्तमान में भक्तों को काउंटरों से नकद राशि देकर प्रसाद खरीदना पड़ता है। समिति इसे हाइटेक करते हुए अब ऑनलाइन भोग प्रसाद के बेसन के लड्डू खरीदने की सुविधा देने जा रही है। दरअसल ऑनलाइन पेंमेट की सुविधा नहीं होने से कई बार श्रद्धालुओं को नकद राशि की व्यवस्था नहीं होती है, उन्हें या तो नकद लेकर आना पड़ता है या बिना प्रसाद के भी लौटना पड़ता है। लेकिन इस नई व्यवस्था से समस्या दूर हो जाएगी। मंदिर समिति के प्रशासक प्रथम कौशिक ने दैनिक अगिनपथ को बताया कि जल्द ही लड्डू प्रसाद काउंटरों पर व्यूआर कोड लगा दिए जाएंगे। इससे भक्त ऑनलाइन भुगतान कर प्रसाद प्राप्त कर सकेंगे।

को राष्ट्र सेवा यात्रा के गौरव को प्रदर्शित करने वाला एक महा उत्सव था। इसके लिए संघ के पदाधिकारी ने पिछले एक माह से तैयारी प्रारंभ कर दी थी नगर के सभी सा स्थान पर रहने वाले स्वयंसेवकों ने गणेश दंड और सभी सामग्री का चयन कर एकत्रीकरण कर लिया था। पूरे संचलन मार्ग में उत्साह का वातावरण बना रहा। नगर के नागरिकों, व्यापारियों और विभिन्न सामाजिक संगठनों ने पथ संचलन का भव्य स्वागत किया। मार्ग के दोनों ओर खड़े नागरिकों ने स्वयंसेवकों पर फूलों की वर्षा की। जगह-जगह भगवा ध्वज और स्वागत द्वार लगाए गए थे। संचलन के दौरान भारत माता की जय, वन्दे मातरम और राष्ट्रीय स्वयंसेवक संघ जिंदाबाद के नारों से पूरा नगर गुंजायमान हो उठा। संघ के 100 वर्ष पूर्ण होने पर परम्परागत संचलन निकाला, विजयदशमी पर संघ की स्थापना हुई थी ऐसे में इस बार सात स्थानों से 20 हजार सदस्यों के साथ पथ संचलन निकाला गया। सामाजिक धार्मिक सांस्कृतिक और राजनीति के क्षेत्र में कार्य करने वाले पदाधिकारी, जनप्रतिनिधियों के साथ सामान्यजन, गणमान्य नागरिक, संघ सदस्यों के साथ पथ संचलन में शामिल हुए। केशव नगर क्षेत्र के संघ सदस्य माधव कॉलेज में एकत्रित हुए और विभिन्न मार्गों से पथ संचलन निकाला। इस आयोजन में पं. अमर डब्यावाला एवं वरिष्ठ स्वयंसेवक

अशोक सोहनी अतिथि रहे। इसी तरह विक्रमादित्य नगर से भी संचलन निकाला, क्षीरसागर मैदान से सभी एकत्रित हुए, विभिन्न मार्गों से संचलन निकाला, यहां राकेश वर्मा शंभू प्रसाद गिरी अतिथि रहे। इसी तरह मधुकर नगर क्षेत्र के सदस्य गुमानदेव मैदान पर एकत्रित हुए। संचलन विभिन्न मार्गों से निकाला और यहां महंत विशाल दास महाराज गोपाल देहड़ी अतिथि रहे। सुदर्शन नगर सेंट पॉल स्कूल के सामने से पथ संचलन विभिन्न मार्गों से निकाला और यहां अवतार सिंह अरोड़ा एवं विक्रम रघुवंशी अतिथि रहे। इसी तरह माधव नगर क्षेत्र में दशहरा मैदान से संचलन निकाला यहां अकृत जैन और गिरीश कुमार अतिथि रहे। राजेंद्र नगर शास्त्री नगर मैदान से पथ संचलन निकाला, यहां डॉक्टर रिंदि खंडेलवाल, दिनेश गुप्ता अतिथि रहे। इसी तरह कालिदास नगर का पथ संचलन महानंद नगर मैदान से निकाला यहां डॉक्टर रमन सिंह सिकरवार और चैनराम जैन अतिथि रहे।

यादव पंचायत ट्रस्ट ने किया स्वागत



उज्जैन। यादव पंचायत ट्रस्ट ने पंथ संचलन का स्वागत किया। इस दौरान नारायण यादव, श्याम यादव, मदन यादव, राजाराम यादव जमनालाल यादव, कृष्णा यादव, अभय यादव, शैलेंद्र यादव, राजेश यादव, सुरेंद्र यादव, दीपू यादव, मुन्ना सरकार, बाल कृष्णा यादव, कमल यादव, विकास यादव, संजय मेहता, वीरेंद्र अंजना, अनिल मालवीय, गोपाल आंजना, अश्विन व्यास, संजय जैन, दीपक जायसवाल, राजकुमार यादव, कृष्ण कुमार यादव, दीपक यादव, हेमंत पांचाल, जगदीश परमार, शंभू मालवीय, प्रकाश चौबे, जुझार सिंह आदि मौजूद थे।

संतों के सानिध्य में हुआ सराहनीय योगदान के लिए पत्रकार भूपेन्द्र भूतड़ा का सम्मान

उज्जैन। भारत विकास परिषद विक्रमादित्य की मातृशक्ति ने स्थानीय रामसख्त गौतम ऑडिटोरियम में महामंडलेश्वर भागवतानंद गिरी-भगवान बापू के पावन सानिध्य में कन्या पूजन कर नृत्यांजलि से की मां की आराधना। पंजाब नेशनल बैंक के सहयोग से आयोजित इस कार्यक्रम में पत्रकारिता के माध्यम से राष्ट्र व समाज में सराहनीय योगदान के लिए शहर के वरिष्ठ पत्रकार नीलेश शर्मा, शरद पंड्या, देवेन्द्र पुरोहित, भूपेंद्र भूतड़ा, महेंद्रसिंह बेस, अनिल पांडे, अभिजीत दुबे, ललित सक्सेना,

राजेश पांचाल, राजेश वर्मा, पंकज जायसवाल, हरि ओम राय, अमित नागर, सुभाष जोशी, सैयद नियामत अली, मुरली मनोहर जोशी, अनिमेष सिंह का सम्मान किया गया। जानकारी देते हुए कार्यक्रम संयोजिका दीपाली सर्राफ, उषा शर्मा एवं शीतल पाटीदार ने बताया कि संस्था के मुख्य संरक्षक भगवान शर्मा के मार्गदर्शन एवं महिला प्रमुख शुभम नागर की अध्यक्षता में आयोजित इस कार्यक्रम के मुख्य अतिथि पीएनबी के उपमंडल प्रमुख विशाल यादव, नितिन राणे कुलगुरु अवैतिका यूनिवर्सिटी, योगेश पटेल



डॉयरेक्टर बी एम कॉलेज इंदौर थे। अतिथियों द्वारा कन्याओं के पूजन पश्चात बालिकाओं एवं मातृशक्ति ने गर्बों की सुन्दर प्रस्तुति के साथ मां की आराधना की। अतिथि परिचय संस्था अध्यक्ष डॉ. प्रशांत पाटीदार ने व संस्था की जानकारी सचिव डॉ. विशाल पाटीदार ने दी। इस अवसर पर सतीश पटेल, सुशील शर्मा, दीपक राजवानी, आरती खरे ने विशेष रूप से सहभागिता की। संचालन तनु रुद्रेश शर्मा एवं सरिता डॉ. सीपी पाटीदार ने किया व आभार रवि शर्मा ने माना।

फ्लोरेंस नाइटएंगल स्कूल ऑफ नर्सिंग, उज्जैन

* इंडियन नर्सिंग काउंसिल दिल्ली * म.प्र. नर्सिंग रजिस्ट्रेशन काउंसिल भोपाल

* मध्यप्रदेश राज्य सरकार द्वारा मान्यता प्राप्त * मध्यप्रदेश आयुर्विज्ञान विश्वविद्यालय जबलपुर (म.प्र.) द्वारा मान्यता प्राप्त

COURSES OFFERED

B.Sc. Nursing (4 year) योग्यता -10+2 (P.C.B.)

GNM Nursing (3 year) योग्यता -10+2 (P.C.B.)

छात्र एवं छात्राओं के लिये प्रवेश प्रक्रिया PNST & GNMST द्वारा

ST, SC, OBC के विद्यार्थियों के लिये म.प्र. शासन द्वारा छात्रवृत्ति सुविधा उपलब्ध

GNM & B.Sc. completed candidates can get the jobs in public sector

- Indian Army, Indian Navy, BSF,
- Air Force, Railways, CRPF
- The Indian Red Cross Society
- Various Nursing Schools and Associations
- All Types of Hospitals & Nursing Homes
- Educational Institutions and Industries
- Special Centers Such as orphanages, old age homes

100% JOB GUARANTEE

क्लीनिकल सुविधा उपलब्ध

बस एवं होस्टल सुविधा उपलब्ध

चिकित्सा के क्षेत्र में नौकरियां पाने का **सुनहरा अवसर**

प्रवेश प्रारंभ

नोट : शत प्रतिशत रोजगार के अवसर किसी भी शासकीय और गैर-शासकीय अस्पताल, प्राथमिक स्वास्थ्य केन्द्र, पब्लिक हेल्थ सेंटर एवं अन्य शिक्षण स्वास्थ्य संस्थाओं में मेडिकल, नर्सिंग, आयुर्वेदिक व होम्योपैथिक कॉलेज में अच्छे वेतन पर नौकरी

कॉलेज केम्पस - चकजयराम पुर, मक्सी रोड, उज्जैन (म.प्र.)

संपर्क - 0734-3588532, 7389780800, 6261939141, 9893558616

सिटी ऑफिस - बी-4, आनंद नगर, तारामण्डल के पास, महानंदा नगर, उज्जैन (म.प्र.)